

---

Raja Indaradyumnakritam Vishnu Stotram

రాజా ఇందరద్యుమ్నకృతం విష్ణుస్తోత్రమ్

Document Information



---

Text title : Raja Indaradyumnakritam Vishnu Stotram

File name : rAjAindaradyumnakRRitaMviShNustotram.itx

Category : vishhnu, vishnu, lakShmInArAyaNIyasaMhitA, stotra

Location : doc\_vishhnu

Proofread by : PSA Easwaran

Description/comments : lakShmInArAyaNIyasaMhitA | khaNDa 1 | adhyAya 561/94-121||

Latest update : February 5, 2026

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

February 5, 2026

*sanskritdocuments.org*

---



రాజా ఇంద్రద్యుమ్నకృతం విష్ణుస్తోత్రమ్



రాజా విష్ణుం ప్రతుష్టావ సాష్టాంగం ప్రణీపత్య చ |  
కేశవం మాధవం విష్ణుం గోవిందం మధుసూదనమ్ || ౯౪||  
పద్మానాభం హృషీకేశం శ్రీధరం చ త్రివిక్రమమ్ |  
దామోదరం వాసుదేవం శ్రీహరిం కమ్భరాసుతమ్ || ౯౫||  
గోపాలబాలం రాధేశం శ్రీశం రమేశ్వరం ప్రభుమ్ |  
అనాదిశ్రీకృష్ణనారాయణం శ్రీపురుషోత్తమమ్ || ౯౬||  
మఙ్గలేశం పార్వతీశం ప్రభేశం మాణిక్పతిమ్ |  
లక్ష్మీనారాయణం హంసాజయానాథం నమామ్యహమ్ || ౯౭||  
శఙ్ఖచక్రగదాశార్ఙ్గవనమాలావిభూషణమ్ |  
లోకనాథం జగన్నాథం శ్రీనాథం ప్రణమామ్యహమ్ || ౯౮||  
అక్షరేశ చ ముక్తేశ లలితేశ నమోఽస్తు తే |  
అవతారేశ దేవేశ వ్యూహేశ చ నమోఽస్తు తే || ౯౯||  
ఈశ్వరేశ చ మాయేశ దుర్గేశ జాహ్నువీపతే |  
జీవేశాఽనంతయజ్ఞేశ యజ్ఞాధిప నమోఽస్తు తే || ౧౦౦||  
వేదాత్మకాయ కాంతాయ ధర్మపుత్రాయ తే నమః |  
బ్రహ్మవ్రతధరాయాఽత్రిగుణాయ చ నమోఽస్తు తే || ౧౦౧||  
ప్రకృతీశాయ శాంతాయ వైకుణ్ఠస్థాయ తే నమః |  
నృసింహమత్స్యవారాహకూర్మరూపాయ తే నమః || ౧౦౨||  
సాధువేషధరాయాదికారణాయ చ తే నమః |  
సహస్రశిరసే వేద్యపురుషాయ చ తే నమః || ౧౦౩||  
అసురాణాం దమనార్థం ధృతరూపాయ తే నమః |  
హిరణ్యగర్భరూపాయాఽమృతధామ్నే చ తే నమః || ౧౦౪||

సర్వగర్భాయ కృష్ణాయాఽన్తరాత్మనే చ తే నమః ।  
 ప్రస్థేఽవిత్రే చ సంహర్త్రే కార్యరూపాయ తే నమః ॥ ౧౦౫ ॥  
 సర్వదిక్పాలరూపాయ లోకపాలాత్మనే నమః ।  
 అర్ధవారీస్వరూపాయ త్రిదేవాయ చ తే నమః ॥ ౧౦౬ ॥  
 అనన్తాఽఽనన్తనిధయే బ్రహ్మధామ్నే చ తే నమః ।  
 కర్మఫలప్రదాత్రే తే చాఽన్తఃస్థాయ నమో నమః ॥ ౧౦౭ ॥  
 సౌరాష్ట్రకృతవాసాయ శ్రీకృష్ణాయ పరాత్మనే ।  
 కోటిగోపికాన్త తుభ్యం సుఖదాయ నమో నమః ॥ ౧౦౮ ॥  
 బ్రాహ్మతేజసే క్షత్రాణాం వీర్యరూపాయ తే నమః ।  
 విశాం సమృత్స్వరూపాయ శరణ్యాయ చ తే నమః ॥ ౧౦౯ ॥  
 పాత్రివ్రత్యస్వరూపాయ పత్నీవృషాయ తే నమః ।  
 సదోర్ధ్వరేతసే కృష్ణ మోక్షదాయ చ తే నమః ॥ ౧౧౦ ॥  
 సాధుషు సర్వదా స్థాత్రే బాలరూపాయ తే నమః ।  
 నమో భక్తమనఃకామపూరకాయ నమో నమః ॥ ౧౧౧ ॥  
 జ్ఞానదాయ తథేచ్ఛాసమ్బుదాయ యత్నదాయ చ ।  
 క్రియాదాత్రే ఫలదాత్రే భోక్త్రే భోగ్యాయ తే నమః ॥ ౧౧౨ ॥  
 ప్రకాశాయ పరేశాయ జీవస్థాయ చ తే నమః ।  
 సర్వదేహినివాసాయ శక్తియోగ్యాయ తే నమః ॥ ౧౧౩ ॥  
 అచిన్త్యగుణధామ్నే తే దివ్యదేహాయ తే నమః ।  
 అపారైశ్వర్యధాత్రే తే దృశ్యరూపాయ తే నమః ॥ ౧౧౪ ॥  
 అదృశ్యరూపరూపాయ నిత్యజ్ఞాయ చ తే నమః ।  
 సర్వతత్త్వస్వరూపాయ మణ్డపాయ చ తే నమః ॥ ౧౧౫ ॥  
 పఞ్చాగ్నికృతరూపాయ వ్రతస్థాయ చ తే నమః ।  
 పుణ్యదాయ మహేశాయ సర్వేశాయ చ తే నమః ॥ ౧౧౬ ॥  
 సర్వదుఃఖవినాశిత్రే వహ్నిరూపాయ తే నమః ।  
 నమోఽస్తు స్రుక్యువాద్యాత్మయజ్ఞపాత్రాయ తే నమః ॥ ౧౧౭ ॥  
 దక్షిణాపతయే తుభ్యం చాశిర్వాదాయ తే నమః ।  
 తృప్తయే శాన్తిరూపాయ రసరూపాయ తే నమః ॥ ౧౧౮ ॥

సర్వేన్ద్రియనివాసాయ సత్యకామాయ తే నమః ।  
ఆదిత్యాదిస్వరూపాయ వృషరూపాయ తే నమః ॥ ౧౧౯ ॥

నమస్కారస్య పాత్రాయౌర్పణపాత్రాయ తే నమః ।  
త్వత్ప్రసాదాత్ కృపాసిన్ధో యజ్ఞసిద్ధిర్మమాభవత్ ॥ ౧౨౦ ॥

కరం గృహాణ మే విష్ణో యథా పత్నీకరం వరః ।  
దేహి మే చరణే వాసం నాన్యం వృణోమి కేశవ! ॥ ౧౨౧ ॥

ఇతి శ్రీలక్ష్మీనారాయణీయసంహితాయాం ప్రథమే కృతయుగసన్తానే ౫౬౧-  
అధ్యాయాంతర్గతం

రాజా ఇంద్రద్యుమ్నకృతం విష్ణుస్తోత్రం సమూర్ణమ్ ।

లక్ష్మీనారాయణీయసంహితా । ఖణ్డ ౧। అధ్యాయ ౫౬౧/౯౪-౧౨౧ ॥

lakShmInArAyaNIyasaMhitA . khaNDa 1. adhyAya 561/94-121..

Proofread by PSA Easwaran

---

—  
*Raja Indaradyumnakritam Vishnu Stotram*

pdf was typeset on February 5, 2026

—

Please send corrections to [sanskrit@cheerful.com](mailto:sanskrit@cheerful.com)

